

ghadhom kemm qatlu lil huthom u jigu jilqghu l-Ostja u mbaghad jarmuha biex jaghmlu vendikazzjoni mill-Ewkaristija.' Issa ahna ta' rieda tajba meta nitqarbnu, nitqarbnu bil-qalb biex inpattu ghal dawn in-nies li qeghdin jitqarbnu hazin.... Dazgur li qiegheed isofri l-Mulej Gesu ta' l-Ewkaristija ...

**APRIL 1996**

Guza qalet li nhar Sibt il-Ghid, "jiena kont mejta. Ibbiesu idejja, ibbissuli saqajja, rasi xhettha hekk u bdejt nitlob issoltu, 'Mulej, Gesu, Gesu rebbieh, Gesu haj mal-Mulej Missier fis-sema, ismaghni, hu hsiebi ghaliex il-lejla ghandi bzonnok jiena u ma nistax noqghod minghajrek. Mulej x'ha naghmel ghaliex il-lejla ha mmut ghax hiereg minni gharaq tal-mewt.' Waqajt fl-art u ma stajtx nimxi pass. Ghidtlu, 'Mulej aghntini grazzja kbira li nitla' f'kamarti.'

Hadt id-direzzjoni ta' kif ghandi naghmel. Kelli l-bieb minghajr stanga u ghalhekk cempilt lil xi hadd u ghidtlu, 'Father, jiena ninsab f'pozizzjoni hafna hazina. Nahseb li dan il-lejl jiena ghandi mmut. Nixtieq il-grizma u nixtieq lil Gesu ta' l-Ewkaristija.' Qalli, 'Imma ma nafx x'hin nasal ghaliex ghadna kemm lestejna mill-knisja.' Ghidtlu, 'Ma jimpurtax, imma aghmel naqra sacrificcju u ejja.' Insomma l-Mulej Gesu ta' l-Ewkaristija, bejn wiehed u iehor wasal ghal xi l-habta ta' nofs il-lejl neqsin hames minuti.

Jiena kif hassejtu lil Gesu ghidtlu, 'Ghaziż Gesu, illum gejt ghand Guza l-maghtuba, ghax maghtuba bl-ugigh, idejja tghawguli bl-ugigh, saqajja wkoll, ruhi donna qeghda go halqi.' Insomma jiena ma nistax infissrilmom x'esperjenza kbira hadt illum minn Gesu ta' l-Ewkaristija. Illum gie jzurni fl-agunija tieghi imma tanti hafna affarijiet. Lil Gesu ghidtlu, 'Kun inti t-tabib spiritwali u materjali ta' ruhi u ta' gismi.' Illum Hu kien, illum veru li t-tabib ta' ruhi u ta' gismi Hu kien. Uzajt lil Alla u tani grazzji kbar hafna. Ma tanix pilloli, ma tani xejn, imma tani lulu nnifsu ...

Jiena lil Gesu kont ikkunsmajtu u bdejt nitolbu imma mbaghad qbadt it-teka u bdejt naghmilha ma jdejja, l-ewwel ma idi l-lemnija, mbaghad ma idi x-xellugija, imbaghad ghamilt salib fuq rasi b'din it-teka. Imma jiena verament ha nghidilkom li l-Mulej Gesu ta' l-Ewkaristija f'dan il-lejl tal-glorja Tieghu ghamel mieghi hwejjeġ u hwejjeġ l-aktar kbar. Hwejjeġ qaddisa ghamel mieghi illum, miraklu kbir ghamel mieghi illum ...

NEWSPAPER POST

# LEHEN IL-GIRGENTI

MAHRUG MILL-KUMITAT MADONNA TAL-KONSAGRAZZJONI


No. 26 27

LULJU 1996

JITQASSAM BLA HLAS

## IL-BASTUN TA' SAN GUZEPP

Hdejn l-istatwa ta' San Guzepp, li ghadha kemm giet imbierka fil-5 ta' Mejju 1996, hemm lapida bil-kliem li dan il-qaddis qal lil Guza f'dehra li hi tghid li kellha minnu fid-29 ta' Settembru 1995. Din ma kinetx l-ewwel darba li Guza kellha x'taqsam ma' San Guzepp, kif nistghu nifhemu minn dak li qal Charles Attard, membru tal-Kumitat Madonna tal-Konsagrazzjoni.



### Intervista ta' "Charlie"

Charlie qal li kien ilu li talab lil Guza Mifsud biex imorru l-Girgenti biex jaghmlu l-istorja ta' l-istatwa ta' San Mikiel. Fl-



ahhar iddecidew li jmorru l-Girgenti fis-6 ta' Ottubru 1993 għalhabta tal-5 p.m. U hekk għamlu.

Dakinhar it-temp ma kienx ikrah. Imma l-gurnata ta' qabel għamlet hafna xita u peress li ffit granet qabel il-bdiewa kienu hartu l-ghelieqi u l-hamrija kienet imxappa bl-ilma u ratba hafna. Meta waslu l-Girgenti gibdu għat-Troll ta' fuq. Hemm sabu wiehed minn ulied hu Ġuza. Peress li ma setghux jibqgħu deħlin bil-karrozza, kellhom ikomplu bil-mixi. Ġuza kienet meghjuna minn Charlie u n-neputi tagħha. Wara li mxew xi 150 jarda, in-neputi kellu jitlaqhom biex imur isaqqi. Huma u mexjin Ġuza qalet lil Charlie: "X'bastun għandu heġu!" Imma Charlie ma fehemx għal min kienet qed tgħid. Dak il-hin u waqt li Ġuza kienet qed turi lil Charlie fejn kellu jmur jieħu r-ritratti, kien hemm riha qawwija ta' fjuri u Charlie hass paċi u ferħ kbir waqt li l-uġiġh li kien gieghelu jzappap għal aktar minn xahar, f'daqqa sparixxa u hu hass ruħu hafif qisu se jtir.

Meta reġa' lura hdejn Ġuza, sabha tistrieħ fuq il-bastun li kien daħal mhux hażin fil-hamrija. Wiċċha kien jidher imdawwal u ferħan, waqt li ghajnejha kienu jharsu għal fuq is-siġar ta' madwarhom qisha qed tara xi viżjoni. Il-fwieħa qawwija ta' fjuri kienet għadha hemm. Bi tbissima fuq fommha Ġuza saqsiet lil Charlie: "Rajt xi haġa?" Hu wiegeb: "Le". Imma dik il-fwieħa li kien hemm, il-ferħ li hass u l-enerġija li kellu, ikkonvinċew lil Charlie li kien gara xi haġa mhux tas-soltu. Ġuza kompliet: "Kemmhadet pjaċir bina l-Madonna!" Charlie wiegeb: "Mela gejjja gwerra!..." "Tibżax", qaltlu Ġuza, "se jkollna inkwiet, ta! Imma nerbħulu!"

### Il-Bastun ta' San Ġużepp

Għall-mistoqsija jekk Ġuza qaletx li rat lil San Ġużepp, Charlie wiegeb: "Ġuza qalet li rat lil San Ġużepp bil-bastun fidu". Tant hu veru li l-bastun li kienet bih dakinhar semmejniet "il-bastun ta' San Ġużepp". Dak il-bastun qiegħed fil-kamra tal-Girgenti u ahna konna ftehemna li meta jkollna l-istatwa ta' San Ġużepp, ahna, dak il-bastun (dak tal-boċċa) nagħmluh ma' l-istatwa.

Ġuza insistiet li ssir l-istatwa ta' dan il-qaddis; ha l-inkarigu Charlie stess, imma min kellu jahdem l-istatwa ma għamel xejn. Għalhekk Nikol Cachia, membru iehor tal-Kumitat, ha hsieb igib

l-istatwa ta' San Ġużepp bil-kunsens ta' Ġuza Mifsud. Charlie jgħid li Ġuza damet tara lil San Ġużepp il-hin kollu li hu dam jieħu r-ritratti u meta reġa' lura hi kienet għadha thares 'il fuq mis-siġar, qisha għandha viżjoni. Il-fwieħa li kien hemm hija xhieda ta' dak li gara.

### L-inkwiet imħabbar

L-inkwiet li Ġuza habbret ma damx ma wasal. Il-Hadd ta' wara, 10 ta' Ottubru 1993, Charlie hareġ jistad ma' ibnu u l-professur Edward Plimmer. Meta kien 'l barra sew u ma kinux jobsru fliema periklu kienu, Ġuza ċemplet lil Charlie. Imma qatet minufih. Charlie basar li kienet Ġuza li ċemplet u nduna bil-periklu serju li kienu fih. Bl-ghajnuna t'Alla irmedjaw u reġgħu lura qawwijin u shaħ. L-intervent ta' Ġuza salvathom; imma qatt ma spjegat lil Charlie kif kienet taf bil-periklu. Dan l-incident gie rrappurtat fil-fuljett No. 17, ta' Jannar 1994.

## IL-PELLEGRINAĠĠ TAL-5 TA' MEJJU 1996

L-ghaxar anniversarju tat-tluġh tal-istatwa tal-Madonna fil-Girgenti, gie ċcelebrat b'pellegrinaġġ kbir, mit-Troll t'isfel sal-post tal-laqgħat ta' talb fejn hemm l-istatwa.

Il-Kumitat haseb kmieni u hejja kollox bir-reqqa. Kulhadd ta s-sehem tiegħu: saru avvizi speċjali fil-gazzetti u fuq ir-radio, twaħħlu *loud-speakers* fuq il-karrozza li minnha kien jinstema' r-rużarju waqt il-pellegrinaġġ, ittieħdu ritratti tal-folla kbira li mxiet wara l-kurċifiss kbir u l-bandalora tal-Madonna. Kien hemm ukoll tifla żghira iggorr statwa tal-Madonna gewwa qoffa mimlija fjuri u tfal ohra jakkumpanjawha.

Meta kulhadd wasal fil-post ta' talb li kien imzejjen għall-okkazżjoni bil-bozoz ikkuluriti mixghula, bukketti ta' fjuri quddiem l-istatwa tal-Madonna u hafna xemgħat jixghelu, f'kaxxa kbira gdida li saret dan l-ahhar, indaqq l-innu tal-Madonna tal-Konsagrazzjoni u Ġuże Mifsud għamlet id-diskors tant mistenni





**Il-folla li attendiet għall-pellegrinaġġ tal-5 ta' Mejjun 1996**

tagħha (li siltiet minnu jidhru ffuljett ieħor).

Wara Ġuża, tkellmu s-saċerdoti preżenti u bierku l-istatwa l-għdida ta' San Ġużepp fejn hemm ukoll lapida bil-kliem li Ġuża tghid li S. Ġużepp qalilha meta deherilha fid-9 ta' Settembru 1995. Il-laqgħa spiċċat billi tbierku t-tfal żgħar u xi statwi żgħar tal-Madonna.

Nagħtu hajr lil dawk kollha li b'xi mod ikkontribwew biex il-pellegrinaġġ u l-festa tal-Madonna tal-Konsagrazzjoni ikun suċċess *ad unur* ta' Marija Santissima.

GRAZZJI MAQLUGHA GRAZZJI MAQLUGHA GRAZZJI MAQLUGHA GRAZZJI MAQLUGHA GRAZZJI MAQLUGHA GRAZZJI MAQLUGHA GRAZZJI MAQLUGHA GRAZZJI MAQLUGHA GRAZZJI MAQLUGHA GRAZZJI MAQLUGHA

**1. Rapport ta' Esther Vassallo, minn Hal Qormi, f'Jannar 1996.**

It-tifla tagħna, Grazzjella, xebba ta' ghoxrin sena, kienet qegħda taħdem fil-fabbrika fejn tmur għax-xogħol. Kif kienet fuq il-lift, f'daqqa waħda tfixklet u waqgħet għal isfel minn għoli ta' żewġ sulari.

Wiehed jista' jahseb li waqgħa bħal din kellha tkun fatali u għib konsegwenzi serji. Safrattant, Esther issostni, Grazzjella mhux biss ma korrietx imma lanqas kellha girfa waħda. Qalet li x-xebba giet fuq xi kaxxi li kien hemm isfel.

Wara dan l-incident Grazzjella qalet lil ommha: "Il-Madonna salvatni; għax jien u niezla hassejt bħallikieku xi hadd kien qed iżommni minn xagħri."

Nifirhu lil Grazzjella għad-devozzjoni tagħha lejn il-Madonna u għall-harsien speċjali li Marija Santissima tatha f'dan l-incident.

**2. Josephine Gatt, minn Hal Mula, Żebbuġ.**

Josephine tghid, fir-rapport tagħha, li kellha saqajha juġġu u li dan l-uġiġi sewdilha qalbha. Talbet lill-Madonna biex tfejjaqha u wegħditha li jekk tfejjaqha, ixxandar din il-grazzja. Minnufih gieha f'moħħha li tmur il-clinic. U hekk għamlet. It-tabib ta xi pilloli li meta hadithom fieqet għal kollox mill-ewwel.

**3. Intervista ta' Ġorġa Bonello mis-Siġġiewi.**

Xi snin ilu, f'intervista, Ġorġa rrapportat il-fatt li ġej. Ommha, Karmena, xiha ta' aktar minn sebghin sena, waqgħet għal wiċċha u habtet l-għadma ta' mnehirha ma' l-art. Dehret gerħa fuq l-immieħer ta' Karmena u Ġorġa hadet l-ilma tal-Girgenti li kellha d-dar tagħha u xappitilha l-gerħa bih.

L-ghada dehret qoxra fpost il-gerħa u dakinhar stess il-qoxra waqgħet u ma baqa' l-ebda sinjal tal-habta jew tal-gerħa kif is-soltu jibqa' meta tfig xi ferita. Dan il-fatt, Ġorġa u l-familja kollha iqisu bħala grazzja kbira li l-Madonna għamlet favur Karmena, li għadha sallum mimlija bil-ghomor. **Grazzi Madonna.**

**4. E.J. mill-Imsida tiringrazzja lill-Madonna tal-Konsagrazzjoni għall-grazzja kbira li qalgħet.**

Binha jinsab imejjaq għal kollox u issa jista' jghix hajja normali u jkompli l-istudji tiegħu flimkien ma' shabu. Huwa qed jieħu parti f'kors tal-ginnastika u sport.

**N.B.** Ohrajn baġtu xi flus bhala ringrazzjament lill-Madonna, imma ma taw l-ebda dettalji tal-grazzji li qalgħu.

**DIKJARAZZJONI:** Il-Bord Editorjali ta' dan il-Fuljett jiddikjara li, bl-ebda mod, ma jrid jgħaddi gudizzju fuq dak li hu soprannaturali fil-fatti msemmija hawnhekk. Dan il-gudizzju jstennieh mill-Awtorità tal-Knisja.



## Siltiet mid-diskors ta' Ġuża Mifsud, il-Girgenti

17 TA' JANNAR 1996

Għal din il-laqgħa attenda Mons. Carmelo Xuereb, li wara li ntqal ir-rużarju għamel din l-osservazzjoni, "Fil-litanija hawn l-invokazzjonijiet 'Xebba kollok għaqal', 'xebba li tisthoqq kull qima', 'omm u xebba', li lili ma jogħġbunx. Lill-Madonna ma ngħidulhiex xebba imma ngħidulha verġni, 'omm u verġni'. Ix-xbubija fil-Maltin ma tfissirx verġinità, tista' tkun xebba u tista' tkun omm. Izda sabiħa l-invokazzjoni 'Omm u Verġni'. Meta xebba ssir omm, ngħidu, "Dik ix-xebba miskina saret omm. Miskina." Lill-Madonna għandna nsejnhulha verġni u tant tieħu gost meta nsemmulha l-verġinità tagħha..."

4 TA' FRAR 1996

Ġuża fethet din il-laqgħa billi qalet, "Illum aħna rridu nkunu ta' xhieda għalina nfuṣna, għal Malta, għall-barranin u għal kulhadd. Irridu nkunu l-ambaxxaturi tal-Mulej ma kulhadd, irridu nkunu xhieda ma kulhadd u mhux lil dak nidhaqlu u lil dak le. M'għandniex naghmluhom dawn l-affarijiet, hbieb, tafux. Min għandu xi haġa f'qalbu kontra haddiehor u jisma' għaxar quddisiet ma jieħu minnhom xejn ġid spiritwali għaliex il-kbir Alla iridna nkunu unjoni ma' kulhadd, hbieb ma kulhadd, safjin ma kulhadd u ma jkollna xi ngħidu ma hadd. Irridu nkunu hbieb bħal ahwa fid-dar u ma jkollniex mibegħda u ġlied u nkwieta. Din kull darba ngħidha jiena..."

Għandna bżonn nitolbu għaliex sa l-elfejn ha naraw hafna *trouble* tafux. Anke f'Malta tagħna, ma jkollniex ċajt u mibegħda.... Ma għandux ikollna ċajt mir-rappreżentanti tagħna kemm tal-knisja, kemm tal-politika u kemm ta' naha u kemm ta' oħra.... Inkunu kemm nistgħu fil-grazzja t'Alla għaliex mal-mewt jispiċċa kollox, ma jibqagħlek xejn x'tikkmanda. Wara l-mewt addio d-dar.

Naħsbu kemm nistgħu f'Alla, naħsbu fl-eternità, naħsbu fin-novissmi.... Niftakru fl-anglu kustodju tagħna; jiena kelli l-grazzja li narah l-anglu kustodju tiegħi. Kemm hu sabiħ l-anglu kustodju! Niftakru fl-anglu kustodju tagħna biex imexxina kull hin u kull mument lejn it-triq ċelesti tal-Ġenna.... Jiena ma kontx insemmih l-anglu kustodju u l-Mulej tani grazzja illi bil-lejl kont qegħda ngħid ir-rużarju b'meditazzjoni u minnufih nara tfajjel sabiħ b'libsa bajda silġ.

MARZU 1996

"Nhar l-Erbgħa 13 ta' Marzu għal habta ta' xi s-1.30 a.m. kelli nqum mis-sodda. Imbagħad kelli viżjoni daqs din it-tazza oħra ta' kalċi iswed qisu tal-kewba bħal dawk li jkollhom tal-missjoni. Ġo dan il-kalċi nara Ostja wieqfa u minnha nieżel id-demmm, iqattar ġo dan il-kalċi. Il-kalċi kien daqs din it-tazza darb'oħra, imbagħad isfel kellu s-sieq.... Jiena smajt hafna affarijiet minn dik l-Ewkaristija. Din l-Ewkaristija veru fiha d-demmm u l-laħam jaħasra, mhux hawn hafna mohqrija fuq l-Ewkaristija..."

Aktar tard Ġuża qalet, "Hawn nies jgħidulek, 'Għandi aptit inneħhi hajti b'idejja u xbajt fid-dinja!' Għalfejn nixbġu fid-dinja mal-mard? Ma tafux kemm nistgħu insalvaw erwieh bis-sabar u bil-paċenzja jaħasra!"

Hawn xi nies, anka f'Malta wkoll hawn, illi jmorru jitqarbnu mingħajr ma jkollhom intenzjoni għat-tqarbin. Saċerdoti ukoll qegħdin fuq il-qalb tal-Mulej Ġesù u ta' l-Ewkaristija għaliex dak il-hin illi jkunu jagħmlu l-affarijiet tal-quddiesa jkunu sew u mbagħad imorru mal-kurrent tad-dinja. Il-Mulej qieghed jiddispjaċih hafna għaliex fis-sema qieghed jitla' hafna incens iswed minħabba d-dnubiet u qieghed jisgħobih hafna minħabba d-dnub kontra l-imqaddsa purità ... imbagħad inehħu t-tfal bl-abort. Jien mhux b'rajja ngħidhom dawn l-affarijiet imma jkolli ngħidhom. Noqogħdu sew ġo Malta u għandna bżonn li nitolbu hafna u hafna għad-dinja kollha ...

Fil-viżjoni li kelli Ġesù qalli, 'Jistgħu jkunu jdejn bid-demmm illi

Ibagħtu l-korrespondenza tagħkom - opinjonijiet - mistoqsijiet - grazzji maqlugħa - kontribuzzjonijiet oħra lil: Editur "Lehen il-Girgenti" Bro. Victor Privitera, F.S.C., Stella Maris College, Gzira.